

СЯЛЯНСКАЯ НІВА

Няхай жыве
Беларускі Народ!
Зямля сялянству
без выкупу!

АДРЭС РЭДАКЦЫІ І АДМІНІСТРАЦЫІ:

Рэдакцыя адчынена штодня ад 9 да 3 гадз. апрача свята.
Рэдактар прыймае ад 12-ай да 2-ой гадзіны.

Орган Беларускага Вільнянскага Саюза.

Беларуская палітычная, грамадская, літэратурная і гаспадарчая газета.

ПАДПІСКА:

На адзін месяц — 1 злоты, на тры месяцы — 3 зл., на п'яць месяцаў — 4 зл., на год — 8 зл.

Для выдання ўдзяць дэравай.

Аплата падручковага выдання ад Рэдакцыі.

АДРЭС Рэдакцыі і адміністрацыі газ.

„Сялянская Ніва“ Вільня, Завальная вуліца, 7, кв. 8. (Wilno. Zawalna, 7-8).

Сёлетняя вясна.

Пасля жорсткай і цяжкой зімы прышла, хоць і позна, вясна. Вясна!.. самое гэтае слова ўзбуджае чалавека і дае адчуваньні прыгожасці, цяплыні і радасці. Ці ж гэтак ёсць у сучаснай нашай запраўднасці?

Не! — Наадварот, вясна ня гледзячы на тое, што ажыццявіла прыроду і ўвабрала яе ў свежую зелянь, у душах і думках беларускага сялянна-бедака пасеяла боль, трывогу і сум. І не толькі таму, што абдраная страху ці таму, што доўга чакаць да жніва, а такжа і таму, што няма чаго чакаць. Таму, што ня кожны мог пасеяць тое, што неабходна і тагды калі трэба. Хіба-ж усім добра ведама, што у вялікай часткі беларускага сялянства, ня толькі што няма хлеба, але ня было такжа і насення для яравога пасеву. Вось у чым боль, трывога і сум, вось чым затуманена радасць вясны для гаротнага бедака-селяніна!..

Гэтае ліха пануе на Беларусі з прад веку і набірала што-раз большага і большага размаху. Гэтае ліха было тагды калі селянін адбываў панскі прыгон, было яно і тагды, калі ня маючы спосабу на лепшае карыстаньне са свайго надзелу, павінен быў плаціць вялікі, непасільны яму, выкуп. Ёсць, як відзім, ліха і цяпер, калі зямельная рэформа праведзена ў мінімальным разьмере ды з яўна крыўдаю для тутэйшага жыхарства. Будзе гэтае ліха і далей, калі ня зьменяцца варункі жыцця і гаспадарчая палітыка краю; бо калі зьмены на лепшае не прадбачыцца, дык аднакі горшага паказваюцца як грыбы ў спрыяючую ім пару. Бо-ж перасяленьне на вольныя землі беларускае сялянства ня мае, пабочных заробкаў не прадбачыцца, лес амаль-што вырубаны, культурныя пачынаньні на'т і не пробуюцца практыкавацца, лічба жыхарства павышаецца, як натуральным прыростам так і асадніцкімі і калёнізатарскімі прадпрыемствамі сучаснага палітычнага ладу.

Чаму-ж гэта так сталася і што рабіць у далейшым?

— Усё тое, што мы бачым створана не намі, а тымі гаспадарамі, якія панавалі над намі. Аднак-жа нельга апраўдваць і сябе. Трэба адважна глянуць праўдзе ў вочы і адкрыта сказаць, што самое беларускае сялянства такжа нічога не зрабіла для свайго дабрабыту. Прыгнечанае, паняверанае, прыбітае вякамі яна толькі стагнала ды охала.

Уся мінуўшына паказвае, што беларускае сялянства не вяло тэй барацьбы, якая вызваляе чалавека

з бядоў, з заняпаду і стварае варункі спрыяючыя працоўнаму чалавеку. Ці-ж і далей так будзем жыць?

— Не! Цяпер ужо інакш прадстаўляецца справа. Цяпер ужо беларускае сялянства адраджаецца нацыянальна, прабуджаецца палітычна і выяўляе зачаткі імкненьня да самадзейнасці, да творчасці, распачаўшы барацьбу за лепшае, за нараву свайго быту і палажэньня. Дык і справа будзе залежыць ад таго, як будзе праводзіцца змаганьне, якім тэмпам будзе праўляцца імкненьне да пастаўленых мэтай. І калі аслабіцца самадзейнасць народных масаў, дык ня раз яшчэ паўторыцца вясна, якая, замест радасці, павялічыць сум як сёлета.

Усе тыя, хто разумее гэта павінна правіць максымум энэргіі ў актывізацыі беларускага народнага руху!

Чарговая сесія Лігі Нацыяў.

Гэтымі днямі ў Мадрыдзе—сталіцы Гішпаніі—збіраецца, г. зв. Ліга Нацыяў. Як ужо ня раз высьнялася намі, да Лігі Нацыяў належаць амаль-што ўсе дзяржавы сьвету. Ліга Нацыяў мае заданьне рэгуляваць адносіны між асобнымі дзяржавамі і вырашаць паўстаючыя між імі спрэчкі. Аднак-жа Ліга Нацыяў—у рэзультате—сталася—як бы фальваркам некалькі вялікіх дзяржаў, як Англія ды Францыя. Паміж гэтымі дзяржавамі запанавала згода, дык яны і правяць Лігай Нацыяў гэтак як ім карысна. Рэшта драбнейшых дзяржаў, або ня цікавцяцца справамі зусім, або ідуць паслушна на поведзе дужэйшых.

Гэтая-ж самая Ліга Нацыяў павінна была так-жа рэгуляваць адносіны большасці і меншасці народаў у тых дзяржавах, дзе гэтакія ёсць. Дык на пачатку, шмат-хто пакладаў надзею на добрую волю Лігі Нацыяў. Але-ж хутка прышлося зьмяніць пагляд, бо рэгуляваньне адносінаў між большасцю і меншасцю народаў у паасобных дзяржавах, Ліга Нацыяў кіравала на тое, каб меншасць вынарадаваць зусім, зьліваючы яе з большасцю.

Каб адхіліць гэтыя шкодныя спробы, ды каб даць справе запраўднае вырашэньне, нямецкі міністар Штрэзман наадну з папярэдніх сесіяў падаў заяву, якой дамагаўся ўрэгуляваньня справы нацыянальных меншасцяў і праектаваў як трэ' было-б праводзіць ахову іх правоў. Яна, што гэта не спадабалася тым дзяржавамі, якія маюць нацыянальныя меншасці, а дзеля таго, што дзяржавы гэтыя дзелі актыўна, дзякуючы падтрыманьню Англіі ды Францыі, нямецкі праект не разглядаўся на паседжаньні Лігі Нацыяў, ды быў перададзены ў камісію. Камісія ў складзе прадстаўніка Англіі, Японіі і Гішпаніі, нямецкі праект адкінула, з тэй прычыны, што не захачела крыўдзіць тых дзяржаў, якія маюць меншасці. А калі так, дык нац. меншасці ня могуць мець абаронаў у Лізе Нацыяў; яны павінны надзеяцца толькі на самых сябе. Бо ж, паводле Лігі Нацыяў, нац. меншасці крыўдзіць можна.

Быт нацыянальных меншасцяў у залежнасці цяпер ад тэй самадзейнасці і актывізацыі, якія будуць праўляны асобнымі народамі, як у паасобных дзяржавах, такжа і супольна ўсімі нац. меншасцямі.

Беларуская справа за межамі краю.

У Празе — Чэхаславакія — нейкі час існуе, г. зв. Сацыялістычная Ліга Новага Усходу. Да гэтай Лігі належаць і Беларусы.

Як нам здаецца, ці прынамсі, як мы зразумелі, дык названая Ліга паставіла сваё мэтай асьвятляць нацыянальнае пытаньне на усходзе Эўропы і папыраць ідэю дабравольнай лучнасці народаў.

Ліга выдае сваю часопісь у расейскай мове, дзе ў № 2 тэй часопісі знаходзім артыкул грам. Захаркі аб „Віленскім пытаньні“. У гэтым артыкуле грам. Захарка ўсебакова абгаворвае справу Віленшчыны, адначасна падае рад статстычных дадзеных аб нацыянальным складзе жыхарства Заходняе часткі Беларусі.

З часопісі Сацыялістычнай Лігі Новага Усходу даведваемся, што грам. Захарка, як старшыня рады Беларускай Народнай Рэспублікі падаваў заяву ад сябе у часе раз'яду польска-літоўскай спрэчкі з-за Віленшчыны ў Лізе Нацыяў. Тэй заявай грам. Захарка засьцерагае правы Беларускага Народу да роднай зямлі.

Новыя падзеі ува Львове.

Восеньню мінулага году ува Львове здарыліся падзеі, вынікам чаго ўдзярпелі украінскія ўстановы і арганізацыі. Цяпер ізноў здарылася там нешта падобнае, але-ж на гэты раз—між палякамі і жыдамі. Як падае украінская газета „Діло“ па дадзеным польскае газэты „Львоўскі Кур'ер Паранны“, дык гэтая справа прадстаўляецца гэтак:

У часе касьцельнае працэсіі, якая адбывалася ў дзень каталіцкага свята Божага Цела, на Жыгімонтскай вуліцы з вакон жыдоўскае гімназіі пасыпаўся на ўчаснікау працэсіі пясок і хлеб, а так-жа падняўся крык, свістаньне і пляваньне. Ці гэта запраўды было ўстаноўчым сьледства. Аднак-жа польскія корпорацыі не чакалі на сьледства, а наладзілі дэманстрацыю, якая і пакіравалася да жыдоўскай гімназіі. Тут дэманстранты павывівалі шыбы ў

Кароткія весткі.

— Прэзыдум украінскай навучнай рады ў Харкаве пастанавіў выключыць з тэрміналегіі словы: „кацап“, „хахол“ і „жид“. Гэтая пастанова кіруецца на зацьвярдзеньне савецкіх цэнтральных уладаў.

— Места Гота ў Турынгіі, увяло падатак на старых кавалераў. Кожны грамадзянін, маючы больш як 30 гадоў і не жанаты, будзе плаціць за гэта асобы падатак.

— Камуністычная партыя ў Расеі чысціцца. Адбываецца цяпер праверка вернасці ўсіх камуністых. Западозранных у нявернасці да камунізму — выключачь з партыі. І вось гэтых няверных, як пішуць савецкія газэты, ёсць вельмі шмат.

— Прэзыдэнт Вэнэцуэлы Гомец ужо займае гэтую пасаду на працягу 20 гадоў. Кожны год адбываецца проці яго аружнае паўстаньне. Аднак-жа ён не-як трымаецца. Цяпер паднялося проці яго дваццатае паўстаньне.

— Італьянскі кароль падпісаў дэкрэт, якім дазваляецца жаніцца у 16 гадоў і выходзіць замуж у 14 гадоў. Гэта, як тлумачаць газэты, зроблена дзеля таго, каб павялічыць лічбу грамадзян Італіі.

вокнах ды разбілі галаву 16-ці гадоваму жыдку Райцэсу. Увечары 3 чэрвеня сабралася да 200 чалавек перад рэдакцыяй жыдоўскай газэты „Хвіля“. Натоп уварваўся ў памешканьне дзе перш патурбавалі друкарскіх работнікаў, а пасля разбурылі друкарскія прылады. Шкоды гэтым разбурэннем зроблена на некалькі дзесяткаў тысяч дэляраў. Другая дружына дэманстрантаў напала на памешканьне жыдоўскай моладзі, дзе так-жа зроблена шмат шкоды. Трэцяя дружына дэманстрантаў напала на дом жыдоўскіх студэнтаў, там такжа не абшлось без разбурэнняў. Чацьвертая дружына напала на жыдоўскую школу, дзе знішчыла школьныя прылады. Там паліцыя арыштавала 27 польскіх студэнтаў, з якіх да гэтага часу пад арыштам знаходзіцца 19. Арыштаваньня перададзены судовым уладам, якія выдуць сьледства.

Справа нямецкай даніны.

Нашым чытачом ужо ведамы, што пераможцы ў вайне наладзілі на Нямецчыну вялікую даніну. Гэтая даніна была на пачатку гэтак вялікая, што ня было відно ні канца ні краю. У рэзультате сталася тое, што Нямецчына не змагла плаціць нічога. Тагды дзяржавы-пераможцы сабраліся на нарады і вызначылі агульную суму грошай, якую павінна была Нямецчына выплаціць.

У выніку гэтай пастановы, Нямецчына мела плаціць па 2 1/2 мільярды кожнага году на працягу больш як 100 гадоў. Але-ж, па меры таго, як Нямецчына мацнела, дык і справа даніна прынімала іншы звароты. А цяпер, адбываўся перагляд справы нанова. Гэты перагляд шмат крыў папасаваць Францыі ды яе саюзьнікам: на'т у ангельскага лэрда Рэвелстока лопнула сэрца. І вось, пасля гэтага, дайшло да таго, што Нямецчына будзе плаціць па 2 мільярды марак на працягу 58 гадоў.

Праект гэты паданы амэрыканцам Юнгам: ён прыняты Нямецчынай, а такжа і яе пераможцамі.

Аканчальны яго змест яшчэ ня ведамы: цяпер яшчэ ён рэдагуецца, у адумьсна складзенай камісіі.

— У Клевэландзе—Амэрыка—здарыўся пажар у бальніцы. Загарэліся лякарствы, якія вытворылі пры гэтым удушлівы газ. Ад гэтага ўмерла 116 чалавек, якія знаходзіліся ў бальніцы на лячэньні.

— Мэтэаролёгі прадбачаць, што лета ў гэтым годзе будзе паласатае. Гэта знача, што цёплая пагода будзе часта зьмяняцца холадам, як гэта здаралася ў траўні месяцы.

— У Баўгарыі бастуе 20 тысяч работнікаў на табачных фабрыках. Савецкі работнікі самозьбірае ахвяры для матэрыяльнай дапамогі забастоўшчыкам.

— У Аргентыне здарылася трасеньне зямлі. Забіта 150, а ранена некалькі сотняў чалавек.

— У Румыніі адбылося святкаваньне 10 ўгодкаў існаваньня аб'яднанай Румыніі. А ў Баўгарыі адбываецца ўрачыстыя святкаваньні 50 ўгодкаў вызваленьня Баўгарыі з пад турэцкага панаваньня.

— У Карагасарскай вобласці (рас. Сярэдняя Азія) здарылася трасеньне зямлі. Забіта 33 і ранена 39 чал.

ВОКАМ ПА СЬВЕЦЕ.

V.

Сьвет не сьцьіае на т і на хвілінку. Ён рухаецца, рухадца і рухаецца, а ў гэтым вычым руху выяўляе новыя і новыя, кожны раз іншыя ды іншыя формы і правы жыцця і суадносін запаўняючых яго істотаў. Гэтак ёсьць на ўсім бязмежным сьвеце, гэтак ёсьць і на нашай плянэце Зямлі дзе жыўць найдасканальнейшыя, разумныя, хоць — у параўнаньні з вялікасьцю сьвету — маленчкія істоткі, маючыя, як нам здаецца, паважны назоў — людзі. У чым жа праяўляецца людская дасканальнасьць і розум?

Калі разглядаць людзей з боку фізычнага, — а гэта і толькі гэта хочацца адзначыць перадаўсім, — дык людская дасканальнасьць праявіцца ў яго фізычнай будове. Ні якая іншая жывёла, а толькі чалавек мае гэтую будову свайго цела, якая дазваляе яму змагацца з тымі сіламі, якія акружаюць яго і ваража на яго дзеюць. Чалавек умее, часам, ня толькі абараніцца ад гэтых варажых сілаў, але-ж здараецца, што ён іх на т перамагае і выкарыстоўвае сабе на дабро. Розум — функцыя чалавечага арганізму — праяўляецца ў тым, што ён кіруе ўласнымі натуральнымі прыладамі чалавечага цела і выпускае, ім на падмогу, прылады штучныя. Вось і ўсё!

Сказаў ўсё, ды ня зусім, бо на ўсе гэтакія функцыі — дзейства чалавечага арганізму — трэбуюцца сродкі і матэрыялы, якія здабываюцца людзьмі рознымі спосабамі. Найгалаўнейшых спосабў здабыцця сродкаў ёсьць два: праца і змаганьне ці барацьба. Ёсьць яшчэ і цяпер людзі, — а даўней іх было і больш, — якія не працуюць, а жыўць і маюць сродкі для жыцця здабытыя не працай, а барацьбою ці змаганьнем. Гэта датыча разбойнікаў, грабешнікаў, а часткава зладзеяў.

Паміма гэтага ёсьць і трэцяя кляса людзей, якія і не працуюць і не змагаюцца, толькі спажываюць. Да гэтай клясы адносяцца людзі, якія выкарыстоўваюць — найчасей пры дапамозе ашукаства або прымусу — іншых людзей. І васьць цяпер суадносін між людзьмі склаліся гэтак, што існуе на Зямлі дзьве клясы — людзі працы-работнікі і іх вызысківачы. Між гэтымі двума клясамі і вядзецца заўладаньне і ўпарта барацьба. Роботнікі стараюцца як мага лепш выкарыстаць здабыткі сваёй працы, а вызысківачы працы імкнуцца да таго, каб як мага ў большай меры выкарыстаць работнікаў для сябе. Ім гэта і ўдаецца, бо яны уладаюць варштатамі патрэбнымі для працы.

І васьць — барацьба між гэтымі двума клясамі, стала ўжо сымбалам: яна мае свае аўтары і жрацоў — прарокаў, павадуроў, герояў, спецыялістаў, дарадчыкаў, кіраўнікаў і г. д.

Мае і свае сьвяты. А найгалаўнейшае з іх — першы дзень мая — сьвята працоўных масаў, прынамся гэтак называецца яго афіцыйна ў тых, якія зьяўляюцца жрадамі гэтае справы. Гэтае сьвята адбываецца кожнага году, а сьвяткаваньне яго выяўляецца тым, што работнікі выходзяць на вуліцы, зьбіраюцца ў натоўп і ходзяць... а гэта ўсё называецца дэманстрацыяй салідарнасьці між работнікамі. І васьць гэта — на пачатку — мела такі сьвяткі такія і карысныя зьявы, бо тая другая кляса, якую называем вышэй — вызысківачамі, г. зн. абшарнікі, фабрыканты, банкіры і наагул капіталісты, лічыліся з работнікамі, ды ішлі — час ад-часу — ім на ўступкі. Толькі-ж цяпер справа прадстаўляецца зусім іначай. А дзеля таго, каб паказаць гэта, дык прыточым тут, як прыклад, ход падзеяў на сьвяткаваньні першага мая ў сьлетнім годзе.

Адзначыўся сьлета — на зьмену Варшавы — Бэрліна.

Як летась паблісіла між сабою работнікі ў Варшаве, такоама сьлета і ў Бэрліне. А на ўсім сьвеце — ці прынамсі — у работніцкіх асяродках адбывалася сьвяткаваньне пад некалькімі сьцьіагамі. Кожная група зьяўлялася варажой да іншае групы. Знача — суадносін людзей між сабою гэтак склаліся, што зьяўляюцца хаотычнымі — заблутанымі.

Дык давайце-ж адхілімся ад гэтага хаосу, ды прайдзем... да іншага... Давайце-ж разгледзім прамысловую галіну гаспадаркі і яе палажэньне ў межах сучаснае польскае дзяржавы. Часта прыходзілася чуць тое самахвальства, якое выказвалі некаторыя палкі, робячы знак на сваю шырокую прамысловасьць: вугаль, нафта, выра-

бы тканіны... І праўда, здавалася, што й запраўды Польшча можа разьвіваць гаспадарчае жыццё багата і прыгожа! Ажно, сталася зусім іначай! А гэтае „іначай“ выяўляецца гэтак, што польскі вугаль і польскія ткацкія вырабы ня маюць ходу. Гэтак сталася таму, што польскі вугаль даражэй каштуе чым вугаль іншых дзяржаваў. Польскія тканіны не патрэбны нікому. Польская ткацкая прамысловасьць і вытворства разьвіваліся паспяшна таму, што мелі валізарны рынак збыту — Расею. Расейцы куплялі польскую тканіну — тагды быў на яе ход, а работнікі мелі працу, бо фабрыкі былі ў руху. Цяпер жа фабрычны рух спыняецца, бо і тых тавараў, якія ёсьць няма дзе прадаць. Расея сучасна купляць польскія тавары ня можа, а больш нікому яны не патрэбны. Адзіны тавар які мае шырокі збыт — гэта лес. Але-ж лес хутка зьвішчыўся, дык і цяпер няма чаго вывозіць. Вось дзеля гэтага і дае дэфіцыт (убытак) польскі замежны гандаль кожнага месяца: за месяц красавік выявіўся ён — 106 мільёнаў 815 тысяч злотых. Як-жа характарызаваць гэтую працу, каб праканацца, што яна шкодная для ўнутранага польскага гаспадарчага жыцця?

— Возьмем гэтакі прыклад! Гаспадар мае рэчы, якія ёсьць у яго больш як трэба яму самому. Але-ж той-жа гаспадар патрабуе рэчы, якіх ня мае ў сваёй гаспадарцы, дык мусяць купіць. Тагды гэты гаспадар прадаць тое, што мае лішняе, дык купіць тое патрэбнае яму, чаго ў сваёй гаспадарцы ня мае. Калі так, дык у яго ўсё ў парадку!

Але-ж возьмем гаспадара, які ня мае чаго прадаць, а патрабуе шмат чаго купіць. Дзе ўзяць грошы? — Трэба зарабіць. Але-ж як няма дзе? — Трэба пазычыць. Але-ж „позычка ня грэе“ кажуць людзі. А пры тым, калі здарыцца яна раз, дык яшчэ нічога, але-ж калі будзе паўтарацца? Або, калі няма дзе пазычыць? Тагды што? Тагды бяда!... Гаспадарка руйнуецца, а ў канцы — канцоў прыдзе да поўнага зьвіштаньня.

Вось гэтак сама прадстаўляецца і дзяржаўная гаспадарка. Руйнуецца багачэ дзяржавы, калі за яе межы мала-чаго вывозіцца, а шмат-што прывозіцца.

Гэтакае зьявішча ў Польшчы прыходзіцца бачыць на працягу даўжэйшага часу. У Польшчы на працягу гэтага часу — прывезена на мільярд з вялікім гакам злотых больш як вывезена. Чым-жа аплачаны гэты мільярд? Увесь гэты недабор у замежным гандлі пакрыты пазычкамі грошай за граніцай. Або і тым, што тавары даюцца ў крэдыт. А калі-б урэгуляваць іх, дык польская дзяржава асталася-б бадай-што бяз грошай, бяз тых грошай, якія маюць запраўдну вартасць, як загранічная валюта ды золата. Прынамсі гэтакія вывады зрабіў амерыканскі дарадчык пры польскім урадзе п. Дзьвэйзі.

Дык чакаючы далейшых падзеяў паставіць гэтакі васьць маленчкі значок.

Зыркi.

Што дзеецца ў сьвеце.

Наўдачны палёт „Цэпеліна“

Нямедкі паветраны караблё „Цэпелін“, які ў мінулым годзе пераляцеў з Эўропы ў Амерыку праз Атлянтыцкі акіяні і з паваротам — з Амерыкі ў Эўропу, сьлета так-жа быў падняўся да лёгу. Але-ж гэтым разам справа не ўдалася. „Цэпелін“ мусяў спыніць палёт і затрымацца ў французскім месцы Кюэ, недалёка ад Тулона. Прычына наўдачы выявілася ў тым, што папсаваліся машыны-маторы. На „Цэпеліне“ было іх аж чатыры, дык перасталі працаваць перш дзьве, а за імі спыніліся і другія дзьве.

У сувязі з гэтым, у газэты папалі чуткі, што быццам, няведомыя ворагі пасьпеваў „Цэпеліна“ некім злым спосабам папсаваліся машыны. На „Цэпеліне“ было многа пасажыраў, сярод якіх, было нават тры зьябілетныя. Капітан „Цэпеліна“ д-р Экэнер заявіў, што ў гэта ён ня верыць аднак-жа ня можа выкрыць запраўднай прычыны, якая выклікала папсаваньне машыны. Аб гэтым будзе вясць сьледства. А пакуль-што, адпраўлена з Нямеччыны ўва Францыю 4 новыя маторы,

якія былі зладжаны на „Цэпеліне“ і ён вярнуўся ў Нямеччыну.

З людзей ніхто не ўдарнеў пры ўсім гэтым. „Цэпелін“ з дапамогай войска спусьціўся без ніякай катастрофы. Справа ў тым, што „Цэпелін“ пабудаваны гэтак, што ён, хоць і машыны не працавалі, трымаўся на паветры. Толькі-ж ня мог кіравацца, ня мог і спусьціцца сам, дык войска прыцягнула яго да зямлі саматугам.

Цана савецкіх грошай.

Газэты падалі весткі аб тым, што за савецкі чырвоцец — 10 сав. рублёў — у Бэрліне плаціць 6 марак, на польскія грошы гэта будзе — 12 зл. На свайму пачатковым курсу сав. чырвоцец павінен мець дану — 20 марак. Як відзім, дык яго вартасць страшэнна абнізілася. Цана чырвонца ў Варшаве — 14 зл.

У Кітаі ізноў — вайна..

Ген. Фэнг. — нядаўны ваенны міністар — не пагадзіўся з рэштаў міністраў і прэзідэнтам Чанг-Кай-Шэкам. За гэта яго вымясьцілі з міністэрскай пасады. Аднак-жа ген. Фэнг гэтага ня вельмі зьявіўся... Ён сабраў армію і выступіў цяпер проці ўраду. Ген. Фэнг заявіў ужо частку кітайскай тэрыторыі, дзе арганізуе новую ўладу пад сваім верхаводствам.

Бухарскі Эмір абвясціў сьвятую вайну.

У магамэтанскіх дзяржавах ёсьць звычай абвясчэць, г. зваць сьвятую вайну. Калі якая-небудзь магамэтанская дзяржава заблутаецца ў ваенныя справы і ёй прыходзіцца... крута, дык яна тагды халаецца за рэлігію і абвясчэць, што вораг пагражае веры ў Магамэта — верныя яму ратуйце нас, як супольных веравызнаўцаў. Некалі шмат-каму гэта і ўдалася. Але-ж цяпер справа прадстаўляецца зусім іначай.

Бухарскі эмір — князь, якога большавікі ў часе рэвалюцыі выгвалі з Бухары і які знашоў прышчак у Афганістане, цяпер надумаўся вярнуць сваё былое панаваньне. Ён абвясціў вайну большавікам і заклікае ўсіх верных Магамэту дапамагчы яму выгнаць большавікоў з б. расейскіх Сярэдня-Азіяцкіх земляў і заснаваць там магамэтанскую дзяржаву.

Сваа адозву да народаў сярэдняй Азіі-эмір канчае гэтак:

„без дапамогі ад вас усіх я не змагу здзейсьніць мэты нашай сьвятое вайны — здабыць свабоду і выгнаць прадстаўнікоў камуністычнае ўлады. Мы верым, што разам з намі падымецца проці сьвецкай улады і рускі народ.“

Пасьля гэтага прайшло васьць некалькі дзёў, аднак-жа ніхто яшчэ не паўстаў. Чаму? — Можна таму, што калі народу ня міла савецкая ўлада, дык і ўлада эміра так-жа не да смаску.

Аружны напад на Вальдэмараса.

На літоўскага прэм'ер-міністра дакананы аружны напад. Нападаючыя стралялі і кідалі бомбы, аднак-жа сам Вальдэмарас не ўдарнеў. Адзіны яго ад'ютант забіты, другі ранены. Ранены так-жа прыёмны сын Вальдэмараса.

У той час нападаючым удалось уцячы. Толькі за некалькі дзён арыштавала паліцыя заапазронага ў нападе студэнта Васілюса, які, быццам, прыгнаў сябе вінаватым. Пасьля арыштавана яшчэ чатыры чалавекі. Ім пагражае кара — сьмерць.

Віна за напад літоўскім урадам пакладаецца на літоўскіх сацыял-дэмакратаў, якія паўдыкалі з Літвы і жыўць за граніцаю, пераважна ў Польшчы.

Канфлікт між Кітаем і Сав. Расеяй.

Кітайскі ўрад у новым выступленьні проці яго ген. Фэнга, убачыў правіннасьць большавікоў. А дзеля гэтага выдаў асуд на ген. Фэнга, якім за здраду прыгаварыў яго на кару сьмерці завочна, бо-ж злавіць Фэнга не ўдалось.

У мэжах барацьбы з камуністамі, кітайскі ўрад зрабіў вобыск у савецкім консуляце ў Харбіне: консуль арыштаваны, а паперы забраны на разгляд.

Савецкі ўрад узбурыўся проці гэтага ды паслаў кітайскаму ўраду пісьмо у сьрдзітым тоне. Аднак-жа гэта не напужала кітайцаў: кітайскі ўрад выдаў загад свайму паслу, пакінуць Маскву, выехаць з Сав. Расеі. Гэтакім чынам між гэтымі дзяржавамі парваны дыплематычныя адносіны.

Усім савецкім прадстаўніком у Кітаі, кітайскі ўрад запрапанаваў выехаць з Кітаю ў 24 гадзіны.

Аманула ўцёк.

Кароль Афганістану Аманула закончыў няўдачную барацьбу і выехаў у Індыю, дзе спыніўся часова ў Бамбеі.

У Афганістане цяпер ваююць дзьве арміі — Хабібулы і Надзір — хана. Разумеецца, што іх арміі, ёсьць ня чым іншым, а проста — дзьве некалькі тысячныя „шайкі“, якія вялікіх ваенных падзеяў выклікаць ня могуць.

У савецкай Расеі.

— У Астрахані арыштавана 200 чалавек камуністых, якія займаліся рознымі благаімі справамі.

— Растрэляна два інжынеры — фон-Мэкс і Валічка і эканамісты Пальчыньскі. Гэты тры асобы званыя, як у Расеі так і за граніцаю. Растрэл іх выклікаў заграніцаю агульнае здзіўленьне тым-больш, што яны растрэляны без суду, пастававай Чэка.

— Адбыўся зьезд прадстаўнікоў усіх Саветаў Расеі. Гаварылася вельмі многа, а больш усё — аб левым і правым нахіле, якія выяўляюць ў савецкіх і камуністычных колах. Старшыняў ЦК, а выбраны ізноў Калінін, старшыняў ураду — Рыкаў. Галоўная задача гэтага зьезду была — зацьвярдзеньне праціпадовага гаспадарчага пляну. Плян гэты прадачыць выхад з благага гаспадарчага палажэньня ў кірунку заснаваньня вялікае колькасці савецкіх маўткаў і каллектывізацыі сялянскіх гаспадарак, г. зн., будучь з большым імпэтам злучаць сьляны камуны.

Саветы купляюць хлеб за граніцаю.

Загранічныя газэты пішучь, што прадстаўнікі савецкага ураду прыехалі ў Англію, дзе закупаюць хлеб і іншыя прадукты для сав. Расеі. Так-жа і ў Нямеччыне прадстаўнікі сав. ураду хочучь закупаць хлеб, толькі на павер, што ім ніяк не ўдаецца.

Сьлета сав. урад закупіў шмат хлеба на высьпе Куба ў Амерыцы.

Усё гэта цікава тым, што да вайны Расея прадавала 500 мільёнаў пудоў збожа кожнага году.

Выстаўка ў Пазнані.

У Пазнані нядаўна адкрылася польская дзяржаўная выстаўка. У сувязі з гэтым, некаторыя польскія газэты вельмі шмат пішучь аб тым значэньні, якое мае выстаўка ў гаспадарчым жыцці польскай дзяржавы. Калі-б ім паверыць, дык і здавалася-б, што выстаўка ў Пазнані дасць Польшчы малочныя рэкі з кісельнымі берагамі.

Аднак-жа ёсьць і такія газэты, якія на справу выстаўкі глядзяць іначай: да гэтага яны падходзяць з другога боку і ўсё прадстаўляюць у адменным сьвятле.

Справа ў тым, што выстаўка ў Пазнані выклікала выдаткі 50 мільёнаў злотых, а гэта знача, што яна каштуе кожнаму грамадзяніну польскае дзяржавы (лічычы дзяцей і жанчын) і злот 75 гр. На першы пагляд здаецца, што гэта нічога не знача, але-ж, калі ўзяць пад увагу беларускае галадарчае сялянства, дык справа будзе выглядаць зусім іначай.

Якое-ж значэньне мае выстаўка і якую карысьць яна дае?

— Наагул, выстаўка мае тое значэньне, што служыць рэкламай для тавараў і прадуктаў. А карысьць ад выстаўкі бывае такая, што калі ўдачна рэкламаваць выстаўляныя рэчы, дык яны могуць знайсці набыўца, а знача, і добры ход у гандлі. Што-ж можа Польшча выставіць, каб зацікавіць гандлёвыя колы?

Хіба-ж ведама, што акрамя Расеі — бадай-што ніхто не патрабуе польскіх вытвораў. Аб тым, што Польшча мае яшчэ троха беларускага лесу, дык ведама і бяз выстаўкі.

Ясна, што выстаўка пры гэтакіх умовах, зьяўляецца звычайна шкодна стратаю грошай.

На заканчэньне трэба адзначыць, што выстаўка ў Пазнані мае спецыяльную мэту. Мэта гэта ў тым, што польская дзяржава, хоча публічна, перад шырокім сьветам, задэманстраваць свае здабыткі за дзёсяць гадоў існаваньня як дзяржавы наагул так і градзянства асабліва. А гэтым самым хоча паказаць сваю сілу, сваю магутнасьць і вялікасьць...

Але-ж і тут не асягне мэты, бо — ці то дзяржаву ці кожнага чалавек — прымаюць па вонкаваму выглядзе, а праводзяць па выяўленаму розуму. І хоць-бы на выстаўцы дарагія шаты зіхацелі, дык усяроўна ніхто не паверыць у дабрабыт Польшчы, калі беларускае сялянства галадае, фабрыкі працуюць два-тры дні на тыдзень, замежны гандаль дае дэфіцыт, трывае ўсьцяж безработьле...

Выбары у Англіі.

30 траўня г. г. адбыліся выбары паслоў у ангельскі сойм, агульна лічбаў 615 прадстаўнікоў. Але ж кандыдатаў было выстаўлена аж 1700 чалавек, з якіх кансерватыўная партыя выставіла 590, работніцкая—570, лібэральная—509 і камуністычная—30, а так жа было выстаўлена некалькі беспартыйных. Сярод усіх кандыдатаў знаходзілася 70 жанчын.

У дзень выбараў справа вырашылася гэтак, што ад работніцкай партыі выбрана 294, ад кансерватыўнай — 257, ад лібэральнай — 54 і 6 беспартыйных, між іншым, выбрана так жа 15 жанчын. Камуністых ня выбралі аніводнага.

За ходам ангельскіх выбараў саму ўвесь сьвет, бо яны зьяўляюцца — у гэтай ці іншай меры — для ўсіх цікавыя. Англія—адна з найвялікшых дзяржаў сьвету: яна мае влізаны ўплыў на палітыку, пераважнай большасці спраў.

І вось жа выявілася, што пасля выбараў ангельскі ўрад ня будзе мець у сойме большасці галасоў. Тры партыі падзелены гэтак, што кожная сама сабе ня мае перавагі над іншымі. Справа прадстаўляецца так, што неабходна будзе тварыць блэк між дзвюма групамі. А калі так, дык прадстаўляецца дзеве камбінацыі: лібэралаў з кансерватыстамі, або лібэралаў з работнікамі. У кожным выпадку лібэралы, як цэнтравікі, адыграюць рашаючую ролю і ў кожным разе адыграюць сваю ролю. А гэтая вось лібэральная роля шматкаму вельмі не падабаецца.

Справа ў тым, што на чале лібэралаў знаходзіцца выдатны ангельскі палітык Ллэйд-Джордж. Ён быў прэм'ер-міністрам ў часе вайны, але ж пакінуў сваю пасаду ў 1918 годзе, дык мірны дагавор быў створаны без яго, і вось — Ллэйд-Джордж лічыў і лічыць, што той мірны дагавор, які падпісаны быў у Версалі, зьяўляецца не рэальным і не справядлівым. Быццам, мірны дагавор гэтак цяжкі для Нямеччыны, што яна яго ніяк не выканае. А дзеля таго, што Нямеччына займае паважнае месца ў агульна-святковым эканамічным жыцці, дык яе гаспадарчае знішчэнне не шкодна адаб'ецца на гаспадарчым палажэнні ўсяго сьвету.

Па выказаным думкам Ллэйд-Джорджа несправядлівасць Версальскага дагавору падае на тым, што шмат-якія землі безпадстаўна адарваны, ад сваіх запраўдных гаспадароў і адданы іншым. Тут ён мае на віду Нямеччыну, Венгрыю і Расею. Ллэйд-Джордж уважае, што гэтакія дзяржавы як Нямеччына і Расея, якія хоць і шмат уцярпелі, аднак жа яшчэ ўсе-такі зьяўляюцца моцнымі, ніколі не пагодзіцца з сучаснымі дзяржаўнымі межамі. Яны—гэтыя дзяржавы — будуць старацца, каб тое, што належала ім, зьвярнуць сабе ізноў, а праз гэта вісіць над сьветам, як чорная хмара, пагроза вайны. Дык, каб не здарылася гэтага, Ллэйд-Джордж скляняецца на тое, каб пераглядзець Версальскі дагавор, а гэтым самым адхіліць тую несправядлівасць, якія ён прычыняе цяпер.

Вось чаму і цікавыя ангельскія выбары... Вось чаму і трывожнацца польскія газеты ўжо цяпер, называючы Ллэйд-Джорджа азычжом у вагі, які паказвае перавагу.

Ясна, што Ллэйд-Джордж ня будучы панам палажэння, а толькі адной шпіцай у ангельскім урадавым коле, ня зможа здзейсніць сваю праграму цалком. Аднак жа... гэта не выключае таго, што можа быць іначай, а ня гэтак як ёсць!

Скандал з цэнамі на хлеб.

Апошнімі днямі польская буржуазная прэса, „дбаючы“ аб добра грамадзян польскае дзяржавы — пераважна турбуючыся аб сялянстве—падняла трывогу! То-ж не жартачы, цэны на жыта з 42 зл. зменьшыліся на 27 зл. за 6 пудоў, а цэны на бульбу з 10 на 3 1/2 зл.

Тыя-ж газеты, відаць у гэтым вялікую пагрозу для земляробства і нават склонны бачыць земляробскую катастрофу. Урад, каб ратаваць палажэнне даў дазвол вывозіць збожа за граніцу, што ўжо і зроблена, бо ўжо вывезена 2.500 вагонаў збожа ды нават без аплаты пошлінай.

Ясна, што ўся трывога паднятая абшарнікамі ды гандлярамі нас не напужае. Бо беларускае сялянства—прынамсі са 100-90 гаспадароў—купляе хлеб. А калі так, дык такая зьява, як танны хлеб, яго можа толькі радаваць!...

8 працы і дзейнасці Беларускага Інстытуту Гас. і Культуры.

6 траўня г. г. Цэнтральны Урад наладзіў святкаванне трэціх угодкаў сьмерці бел. паэта Каз. Сваяка. З гэтай прычыны ў Ключчанскім касцэле адбылося жалобнае набажэнства, якое адправіў кс. А. Станкевіч.

Пасля набажэнства, у Ключчанскім парахвільным доме віцэ-старшыня Ц. Ур. Б. І. Г. і К. інж. А. Клімовіч сказаў прамову, а кс. А. Станкевіч прачытаў рэфэрат аб жыцці і творчасці Каз. Сваяка. Прысутных, як у касцэле, так і ў парах. доме было вельмі многа. Дом ня мог умесціць усіх, дык шмат хто сляў прамовы з сьняі і з панадворку, праз адчыненыя вокны.

Прысутныя былі пераважна Ключчанскія парахвільныя. З таго настрою, які панаваў сярод іх было відаць, што памятка аб Сваяку яшчэ жыве ў ключчанцаў.

— В. стар. інж. Клімовіч, у другой палове траўня г. г. даказаў рэвізію ў некалькіх гуртках Віленска-Троцкага і Ашмянскага паветаў, а пас. Стэповіч—другі віцэ старшыня — адвёдаў школу Бел. Інстытуту Г. і К. у в. Рудаўка, Слонімскага павету.

Як вынікае са справаздачы пас. Стэповіча, дык школа ў Рудаўцы знаходзіцца ў добрым парадку, дзякуючы зодольнай і ўмелай працы і кіраўніцтву вучыцелькі Таўлай. Далося так жа заўважыць вялікую хвоту да навукі ў дзяцей, а ў сялян—любасць і прыхільнасць да роднае школы.

— Новыя Гурткі Бел. Інстытуту Гаспадаркі і Культуры заснаваліся ў вёсках: Нараты, Альшынка і Мэжалі — Ашмянскага павету.

— Дзейнасць існуючых ужо Гурткоў працягвалася, галоўным чынам, у сцэнічных прадстаўленьнях, якія адбыліся ў вёсках: Шутаўчы, Вял. Муса, Сьвірдавічы, Мэжалі, Сьвягіца, Сьвінка, у мястэчках — Крэва і Жодзішкі і ў Шаўляўскай школе. Асабліва адзначыліся ў гэтай дзейнасці тэатральныя дружны пры Шутаўцікім і Жодзішкім Гуртках.

На 8 г. чэрвеня вызначаны прадстаўленні ў в. Журыхі і Галяшонкі, а так жа запраектавана на бліжэйшы час у Медніках.

— Вельмі старанна, умела і пашпешна працуе інструктар Вайцех Шутавіч, дзякуючы якому і адбыліся некаторыя прадстаўленні і заснаваны новыя гурткі.

3 Усходняй Беларусі.

Кніжнае пытаньне.

У беларускіх кнігарнях у Вільні зьявіліся нядаўна савецкія кніжкі. Вонкавы выгляд гэтых кніжак і іх рознакасьць гаворыць за тое, што там, ува Усходняй Беларусі, выдавецкая справа пастаўлена добра. Калі так, дык здавалася-б, што можна было-б карыстацца тымі кніжкамі... Аднак жа справа прадстаўляецца зусім іначай. На пераходзе гэтаму стаіць цэна. Такія кніжка, якія выдаюцца ў Вільні, мае цэну 3-4 злоты, дык прывезеныя з Менску пацэнава ў 7-8 злотых. І ўся сутнасць справы ў тым, што савецкая ўлада цэніць кніжкі не па курсавой цэне свайго чырвонца, а па цэне, якая падабаецца ёй. Напрыклад, кніжка цэнаю ў 1 рубель 40 капеек палічана на 7 зл. 40 гр., тагды, калі палічышы па курсавой цэне грошай цэна кніжкі будзе якіх 2 1/2 зл., а далічышы кошта прывозу — 3 або 3 1/2 зл.

Ясна, што непамерная дарагоўля савецкіх кніжак перашкаджае пашырэнню беларускага слова друкаванага ў Менску. Бо, плаціць за якую-небудзь повесць — 7 зл. 40 гр., запраўдная цэна якой ёсць 3-4 зл., ніхто ня зможа.

Беларусы і Украіноская Акадэмія Навук.

У хуткім часе маюць адбыцца выбары сяброў ў Украіноскую Акадэмію Навук. Украіноская Гістарычнае Таварыства выставіла, між іншым, кандыдатуру прэзэдэнта Беларускай Акадэміі Навук Ус. Ігнатюскага. Польскае-ж Літэрадае Т-ва выставіла кандыдатуру беларускага акадэміка і народнага паэта Янка Купалы.

Разумеецца, што гэтым так-жа задаволены і месцевыя работнікі і, наагул, усе тыя людзі, якія купляюць сабе на жацьце хлеб і іншыя прадукты земляробства.

Беларусы ў Латвіі.

Дзень Беларускай Культуры.

Каафэрэнцыя беларускіх арганізацыяў, якая адбылася 29—30 сакавіка г. г. аднагалосна паставіла: наладзіць у траўні і чэрвені ў мясцовасцях Латгалі і Ілукскага павету, дзе жыве беларускае жыхарства, „Дзень Беларускай Культуры.“ Гэтае нацыянальнае свята мае на мэце азнаміць, як Беларусаў так жа і іншыя нацыянальнасці з тым хуткім разьвіццём беларускай культуры і з тамі яе дасяганьнямі, якія яна асабліва дала за апошнія 25—30 гадоў.

Святкаваньне „Дня Беларускай Культуры, распачнецца ў Дзьвінску. 26 чэрвеня ў 6 гадзінае вечара адбудзецца ўрачыстая акадэмія і канцэрт у памешканьні Дзьвінскай дзяржаўнай беларускай Гімназіі, прысьвечаныя дню Беларускай культуры, маючы мэту азнаміць шырокія колы грамадзяства з сучасным палажэннем Беларускага Народу.

У сувязі са святкаваньнем „Дня Беларускай Культуры“ у памешканьні гэтай-жа Гімназіі 25 і 26 траўня ад 10 гадз. раніцы да 6 гадз. вечара, адбудзецца выстаўка вучэбскіх прац, як Гімназіі, так і пачатковых беларускіх школ. Частка выстаўляных экспанатаў будзе тана распрана.

На выстаўцы будзе наладжаны „куток Беларускай прэсы.“ дзе публіка будзе мець магчымасьць азнаміцца з пераходнымі беларускімі друкамі, а так сама з прыгожым пісьменствам і навуковымі выданьнямі.

(„Сегодня“ № 141).

3 жыцьця Польшчы.

Турботы аб земляробстве.

На паседжаньні сваім рада міністраў паставіла скасаваць забарону аб прывозе пшаніцы ў Польшчу і пошліну на вываз жыта. Гэта знача, што цяпер у Польшчу будзе прывозіцца пшаніца без абмежаваньня, а вывозіцца будзе жыта без аплаты пошлінай.

На тым-жа паседжаньні паставіла дазволіць вываз 25 тысяч тон (тона—61 пуд) аўса і 5 тысяч тон макухі, і так жа не браць за гэта пошліну.

Усё гэта робіцца дзеля таго, каб падаражэці земляробскія прадукты ў Польшчы, а гэтым самым дадуць большую карысьць земляробскія гаспадаркі іх гаспадарам.

Гандаль Польшчы з сав. Расеяй.

Газэты падалі вестку аб тым, што Саветы зрабілі заказ на польскія тавары на агульную лічбу 1 мільён 650 тысяч даяраў. Польскія прамыслоўцы так жа не асталося без увагі да саветаў, бо закупілі ў Расеі на 1 мільён даяраў, пераважна, табакі. Далейшае разьвіццё гандлёвых спраў будзе залежаць ад таго, як удацца разрахавацца за гэтыя заказы.

Польскія пратэсты.

Польскія і заграничныя газеты падалі вестку аб тым, што савецкія камісары на зьездах саветаў у Харкаве і Тыфлісе выступалі з вострымі заявамі адносна Польшчы: старшыня Украіноскага Савецкага Ураду, быццам, сказаў, што 7 мільянаў украінцаў у Польшчы ня маюць палітычных правоў, а ў Тыфлісе, прадстаўнік Украіны заявіў што „украінскі народ на тым баку граніцы яшчэ мучыцца пад ботам Писудскага.“

Польскі ўрад з прычыны гэтакіх заяваў падаў тратэст савецкаму ўраду, адзначаючы, што Саветы ня маюць права ўмешвацца ў унутранія справы Польшчы.

Нацешыліся.

У мінулыя два гады 12 траўня, староньнікі траўневага перавароту, калі марш. Писудскі аружнаю сілаю скінуў урад Вітаса і стварыў свой урад пад лезунам направы жыцьця, гэты дзень урачыста святкавалі. Сьлёта прайшло ўсё паціху. Нацешыліся!...

Электрафікацыя.

Амерыканскі прамысловец Гаррыман атрымаў канцэсію на электрафікацыю Польшчы. Павольне гэтае канцэсіі, Гаррыман будзе праводзіць электрафікацыю за свае грошы, але ж ясна, што будзе і эксплёатаваць электрафікацыю.

На практыцы гэта будзе, прадстаўляецца, прыблізна, гэтак:

Калі Гаррыман пабудуе, электрычную сетку ў якім-колічэ месьце, дык даход за карыстаньне з яе забярэ сабе, а гэта знача, што ён будзе вывозіць грошы за граніцу.

НАВІНЫ.

Аб лекцыі інж. Дубейкоўскага.

Неяк нядаўна інжынер Дубейкоўскі, у Віленскім Гуртку Б. І. Г. і К., прачытаў лекцыю аб рэформе ў вясковым будаўніцтве. Гэтая лекцыя зьяўлялася працягам тэй лекцыі, якую п. інж. Д. прачытаў зімою.

У вельмі прыгожы спосаб пав. лектар прадставіў прысутным справу рэформы будаўніцтва, а так жа і пляны вясковых хат у трох размерах. Умелае чытаньне лекцыі і арыгінальныя віды высветленых плянаў, далі прысутным правасць цікава гадзіну часу. Ясна, што калі гутарка ідзе аб вясковым будаўніцтве, дык было-б пажадана, каб лекцыю перанясці на вясковы грунт. Але-ж, на жаль, гэта ня хутка здарыцца, бо паехаць на правіцыю п. інж. ня можа дзякуючы таму, што не дазволіць яму на гэта час, а каб выдаць кніжку, дык трэба шмат грошай дзеля таго, што пляны праектаваных будынкаў з паясьняючым іх зместам складаць вялікую кніжку, што вымагае вялікіх коштаў.

Сходка Беларускага Студэнскага Саюзу. 26 траўня г. г. адбыўся агульны гадавы сход Беларускага Студэнскага Саюзу ў Вільні. На гэтым сходзе адбыліся пераважна ўраду Саюзу, у які: увайшла-старшыня Шкелёнак і сябрамі — Гаўрылічанка, Зянюк, Гліноскі і Калоша, кандыдатамі — Чатырчанка і Ст. Станкевіч. У рэвізійную камісію — Тулейка, Сінкевічанка, Амеляновіч і кандыдаты — Куніцкі і Мацьвеева. Рэдактарам „Студэнскай Думкі“ выбраны Я. Зянюк.

На гэтай сходцы здарыўся між студэнтамі маленькі інцыдэнт. Як нас паінфармавалі, дык справа прадстаўляецца гэтак:

На агульным сабраньні студэнтаў Віленскага унівэрсытэту, дзе былі прысутнымі: Беларусы, палікі, літвіны і украінцы, паўстала пытаньне аб тым, каб з назовы студэнскай арганізацыі „Братняя Помачы польскай акадэмічнай моладзі“ выкінуць слова „польскай“, бо-ж да арганізацыі належаць і непалікі. І калі гэтаму спрадзіліся студэнты — палікі і калі на знак пратэсту пакінулі сабраньне Беларусы, украінцы і літвіны, дык 5 беларускіх студэнтаў, — Саковіч, Вялецкі, Хвораст, Вярбіцкі і Касяк, — не падпарадкаваліся агульна-саюзнай дысцыпліне і асталося надалей у польскай кумпаніі. Папярэдні ўрад Бел. Студ. Саюзу паставіў гэтую справу на агульную сходку Б. Ст. Саюзу, якая, абгаварвалася 26 траўня. Гэтым разам сходка паставіла: спыніць сяброўскую дзейнасць на першыя два трымэстры 1929-30 вуч. году, студэнтаў Саковіча і Валецкага, а студэнтам Хворасту, Вярбіцкаму і Касяку абвешчаны публічны выгавар. Ясна, што, як прыгавораныя, так і некалькі тых студэнтаў, якія салідарызаваліся з імі, асталося нездаволенымі і на знак пратэсту гэтым разам ужо яны, пакінулі беларускую сходку.

Чаму 5 Беларусаў пагадзіліся з палікамі, так і не ўдалося даведацца, бо сходка Бел. Студ. Саюзу не захачела выслушаць вінаватых перад імі калегаў. Быццам, справа была для прысутных яснаю без ніякага высвятленьня.

Часопісі. Вышаў № 3 часопісі „Шлях Моладзі“ з прыгожым і цікавым зместам. Адрэс рэдакцыі: Вільня, Людвісарская вул. д. № 1, кв. 23. Цэна аднаго нумару — 35 гр., падпіска на паўгода — 2 зл.

— Вышаў № 5 (25) мясачніка „Саха“. Зьмест „Сахі“ гэтым разам значна зьмяніўся. Зьмешчана два палітычна-эканамічных артыкулы, два — аб балодзе, два лякарскага характару для жанчын і хроніка аб Дварчанінавай першамайскай дзейнасці.

Цэна аднаго нумару — 30 гр., падпіска на паўгода — 1 зл. 75 гр. Адрэс рэдакцыі: Вільня, Віленская вул., д. № 8.

Новая кніжка. Выданьнем „Сахі“ выпушчана кніжка „Як палепшыць пяскавую глебу“. Кніжка мае 24 старонкі друку. Цэна 30 гр. Выпісаць і купляць можна ў кн. „Пагоня“ (Wilno, Zawalna, 7). Там-жа ёсць і гадавікі „Сахі“ за 1927 і 28 г. па цэне: за 1927 г. — 1 зл. 15 гр. і за 1928 г. — 1 зл. 50 гр.

У кнігарні „Пагоня“ (Вільня, Завальная вул., 7.) прадаецца гэтакія кніжкі:

З роднае Нівы—зборнік прыгожага пісьменства, папулярнае веды і г. д. Цэна — 1 зл.

Граматыка — Б. Тарашкевіча — новае напраўленае выданьне. Цэна 2 зл. Беларуска-Польскі Слоўнік — Друцкага—Падбярэзкага. Сабрана да 15 тысяч беларускіх слоў і ператлумачана

Гаспадарскі аддзел

Паводле кнігі агр. Люста.
(працяг)

Якія севазвароты падходзяць для сялянскай гаспадаркі на нашых землях.

У розных частках нашага краю сяляне ўжо ўводзяць на хутарах шматпольныя севазвароты. Севазвароты ўводзяцца імі розныя: чатырох, шасці, сямі, васьмі і дзевяці польныя. У гэтых севазваротах сеюцца канюшына, дык яны называюцца канюшыннымі ці травапольнымі севазваротамі. Але, у некаторых выпадках, сяляне ўводзяць на хутарох і другія севазвароты, у якіх канюшыны няма. Такія севазвароты заводзяцца толькі на асобных, параўнаўча, невялікіх, дзялянках зямлі, з сухім, нячэпным грунтам, на якім канюшына перш за ўсё ад недахвату вільгаці і таму дрэнна расце.

Канюшыныя севазвароты прыгодны для ўсякіх грунтаў, нават і для лёгкіх пяччаных, калі толькі яны ня вельмі сухія, на якіх канюшына расці ня можа.

Самы прасты з гэтых севазваротаў, — чатырохпольны з васьмілетнім чарадаваньнем расьлін. У ім адно поле ляжыць пад папарам, другое — пад азімняю, трэцяе — пад ярыною і чацьвертае — пад канюшынаю. Канюшынаю карыстаюцца ў гэтым севазвароце два гады, таму хаця ён мае толькі чатыры палі, але чарадаваньне расьлін у ім васьмілетняе, г. ё — поўны зварот пасаваў даконваецца ў ім у працягу васьмі гадоў. Таму ён і называецца „чатырохпольным севазваротам з васьмілетнім чарадаваньнем расьлін“.

Вывіям кожнае поле чатырохкутным і паглядзім, як у гэтым севазвароце чарадуецца пасава. Палі абазначым нумарамі: № 1, 2, 3, і 4.

	№ 1.	№ 2.	№ 3.	№ 4.
1-шы год	Папар	Жыта	Ярына	Канюшына 1-га пакоснага году.

На наступны (2-і) год на полі № 1 будзе жыта з пасава канюшыны з пімахвейкаю; на полі № 2 пасава жыта будзе ярына; на полі № 3 будзе папар, а на полі № 4 пакінецца канюшына на другі пакосны год.

	№ 1.	№ 2.	№ 3.	№ 4.
2-і год	Жыта з канюшынаю.	Ярына.	Папар.	Канюшына 2-га пакоснага году.

У гэтым (2-ім) годзе па жыце пасеяна канюшына, каб на наступны (3-і) год не астацца без травы, бо канюшына на № 4 да наступнага году будзе загарана. На трэці год на полі № 1 будзе канюшына I (першагодняя); на № 2 — папар; на № 3 — жыта і на № 4, па загаранай канюшыне — ярына.

	№ 1.	№ 2.	№ 3.	№ 4.
3-і год	Канюшына I.	Папар.	Жыта.	Ярына.

З дрэўка па галінцы.

Кожны народ мае свайго святаго! Вось напрыклад, камуністы. Яны маюць Леніна. Ці, праўдзівей, ня Леніна, а толькі труп яго, з-за якога маюць дужа турботы. Падрываць, і тым і гэтым, а ён, усё-ж такі — гніе ды гніе... Ну, а кітайца? — Кітайцы так-жа маюць святага труп — Сун-Ят-Сена. Надаўна, яны перавязлі гэты труп з Пэкіна ў Нанкін — у новую сталіцу... А там?.. пабудавалі на Пур-Пур-гарэ „капіліцу“ ды зьмясьцілі там астаткі свайго Ходзі. І вось, гэтая „капіліца“ стане святай кітайскага народу.

Разумеюцца, што ўсе гэта не абшлось паціху... Былі урачыстасьці, цэрамоніі, набажэнствы і розныя „кадзілы“, якія — ані Сун-Ят-Сену, ані кітайскаму народу нічога не далі... Не далі, а ўзяць, дык узялі!.. Сама „капіліца“ каштавала мільён даляраў.

Сун-Ят-Сен — кітайскі рэвалюцыянер:

першы прэзыдэнт Кітайскай рэспублікі. Гэта было ў 1911 годзе, калі кітайцы пазбавілі ўладу свайго багдыхана — цара. Сун-Ят-Сен быўшы паводыр партыі куо-мін-тангу, якая цяпер знаходзіцца пры ўладзе. Ну, але-ж аб ходзі — годзі пісаць!.. Пачнем аб... Сыннеўскім!.. Ці ведаеце: хто ён? — Пэўна, не. Дык зараз вытлумачу.

У Варшаве два чалавечкі, знашлі трэцяга, ды запрапанавалі яму, узяць ад іх у арэнду мост на Вісьле. Завялі, пачаставалі, атрымалі арэнды 300 золотых і далі Сыннеўскаму чырвоную шапку. Гэта мела значыць, што ён зьяўляецца гаспадарам мосту. Стаіць Сыннеўскі на мосце і чакае... Чакае... бо за кожную фурманку ці аўтамабіль, якому здарыцца праехаць праз мост, Сыннеўскі павінен атрымаць 50 грошай. Два аўтамабілі праехалі і заплацілі... А трэці? — адмовіўся!.. Паўстала спрэчка, якую вырашыў паліцэйскі... у рэзультатце — Сыннеўскі астаўся дурнем. 300 апошнія золты аддаў жулікам.

Як відзіце — цікавая, але-ж маленькая справа. Дык прыйдзем да іншай!.. У мястэчку Лешна, якое складае частку польскае дзяржавы, да аднаго ягомасьця зьявіўся польскі паліцэйскі. Ён забраў таго ягомасьця і... адправадзіў пад арышт на тры месяцы.

Ня думайце, што гэта ёсьць якое-небудзь самавольства!.. Не, барані Бог... Гэта кара за правінасьць, аб якой дазнаўся той ягомасьць толькі пры выхадзе з пад арышту. Ну і што-ж? — А вось што. Як высьнілася, дык адбыўся ён кару затое, што абразіў быўшага нямецкага цара Вільгельма. Кару наладжыў нямецкі суд і даў наказ польскім уладам ў Лешна выканаць асуд.

Газеты пішучы аб гэтым здарэньні, не падалі адну дробязь. Калі ягомасьць з Лешна абразіў кайзера і калі ня-

Канюшына ў гэтым (трэцім) годзе нідзе не пасеяна, таму што на полі № 1 канюшына першагодняя, якая ў наступны (4-м) годзе даець яшчэ пакос. На 4-м год на полі № 1 будзе канюшына II (другагодняя) на № 2 — жыта з канюшынаю; на № 3 — ярына і на № 4 — папар.

	№ 1.	№ 2.	№ 3.	№ 4.
4-ы год	Канюшына II.	Жыта з канюшынаю.	Ярына.	Папар.

На № 2 па жыце ў гэтым годзе пасеяна канюшына з пімахвейкаю, каб у наступным (5-м) годзе не астацца без травы, бо на № 1 да наступнага году яна будзе загарана.

	№ 1.	№ 2.	№ 3.	№ 4.
5-ы год	Ярына.	Канюшына I.	Папар.	Жыта.

Канюшына ў гэтым годзе нідзе не пасеяна, таму што на № 2 канюшына першапакоснага году, які яшчэ і ў наступным годзе будзе касіцца.

	№ 1.	№ 2.	№ 3.	№ 4.
6-ты год	Папар.	Канюшына II.	Жыта з канюшынаю.	Ярына.

Па жыце на № 3 у гэтым годзе канюшына пасеяна, таму што на № 2 канюшына другаягодняя і да наступнага году яна будзе загарана.

	№ 1.	№ 2.	№ 3.	№ 4.
7-мы год	Жыта.	Ярына.	Канюшына I.	Папар.

Дзеля таго, што на № 3 канюшына першагодняя, дык яна ў гэтым годзе ізноў не пасеяна.

	№ 1.	№ 2.	№ 3.	№ 4.
8-ы год	Ярына.	Папар.	Канюшына II.	Жыта з канюшынаю.

У гэтым годзе па жыце ў № 4 канюшына пасеяна.

У наступным (9-м) годзе па № 1 будзе папар, па № 2 — жыта, па № 3 — ярына і па № 4 — канюшына I, г. ё — акурат тыя-ж расьліны, якія былі на палёх у I-м годзе, знача з 9-га году пачынаецца паўтарэньне таго парадку чарадаваньня пасаваў, які мы прасачылі. Дык, у разгледжаным севазвароце поўны зварот пасаваў даконваецца ў васьмігадовы тэрмін. У працягу гэтага часу на кожным полі бывае 2 разы

жыта, 2 разы ярына, 2 разы папар і з кожнага поля зьбіраецца 2 гады канюшыны.

Як мы бачылі, канюшына сеюцца ў гэтым севазвароце ня кожны год, а праз год.

Высяваецца збожжа ў чатырохпольным севазвароце толькі на чацьвертую часць меней, чым пры трохпольлі. Калі, напрыклад, у трохпольным севазвароце высевалася на полі 4 пуды жыта, дык пры чатырохпольлі будзе яго высевацца 3 пуды. Але за тое, пры ўвядзеньні чатырохпольнага севазвароту, і папарнае поле становіцца такжа меншым на чацьвертую часць, гною-ж атрымліваецца ў гаспадарцы куды больш, чым раней, вынікам таго і ўраджай павышаюцца настолькі, што хлеба пры чатырохпольлі зьбіраецца ня менш, а значна больш, чым пры трохпольлі. Апрача таго і даход ад жывёлагадоўлі значна павышаецца.

Чатырохпольны севазварот вельмі выгадны дзеля яго прастаты, але ён мае некаторыя недахопы, дзякуючы якім яго ўводзяць у рэдкіх выпадках.

Галаўнейшы недахоп выяўляецца ў тым, што аднаго году ярыну прыходзіцца сеяць на задзірванелай зямлі, — пасьля канюшыны, і ў гэтым годзе няма адпаведнага месца пад бульбу, бо распрацаваць зямлю пад бульбу пасьля двухгодняй канюшыны досыць трудна; але, за тое, месца пасьля канюшыны вельмі добрае для пасава лёну. На другі год усю ярыну прыходзіцца сеяць на мягкай зямлі, вышаўшай з-пад жыта, знача для бульбы месца будзе выгаднае, але, за тое, для лёну месца гэтае будзе горшым, чым пасьля канюшыны.

Каб збавіцца ад гэтых нявыгоднасьцяў, разбіваюць раллю не на 4 а на 8 палёў, г. ё дзеляць кожнае поле чатырохпольнага севазвароту папалам, так што атрымліваецца 2 палі азімныя, 2 — ярыны, 2 — папару і 2 — канюшыны. І стварыўшыся такім чынам васьміпольным севазвароце, плошча пад збожжам і травамі тая-ж самая, што і ў чатырохпольным; не мяняцца ў ім так-жа і чарадаваньне пасаваў.

Васьміпольны севазварот ёсьць, па сутнасьці, той-жа самы чатырохпольны севазварот, у якім кожнае поле разьдзелена на 2 роўныя палавіны і кожная палавіна адзначана асобным нумарам. Адрожніваецца васьміпольле ад чатырохпольля толькі тым, што ў ім канюшына сеюцца кожны год і толькі на адной палаве жыта, а ад гэтага атрымліваецца тая карысьця, што ў гаспадарцы кожны год ёсьць і першагодняя і двухгодняя, вынікам чаго і абод сена бывае заўсёды больш-менш аднолькавы. Апрача таго, заўсёды ёсьць выгаднае месца для якой-бы то ня было ярыны, — і для бульбы і для лёну, бо частка ярыны прыходзіцца сеяць на мягкай зямлі, — з-пад жыта, а частку па пласту, пасьля канюшыны.

Паказаньня выгады атрымліваецца ад васьміпольнага севазвароту таму, што ў ім канюшына сеюцца штогод і, пры тым, не па ўсей азімне, а толькі на адной палавіне яе.

Вельмі часта сяляне, разьдзяліўшы сваю раллю на чатыры палі, сеюць канюшыну штогаду і не па пэлым азімным полі, а толькі на адной палаве яго. Наладаўшы так палі, яны думаюць, што завялі чатырохпольле. Але такое „чатырохпольле“ нічым не адрозніваецца ад васьміпольля.

мецкі суд пакараў таго ягомасьця? Ці не перад вайною?..

А цяпер — адно запытаньне! Кім найвыгодней быць у сав. Расеі? Ведаю, што адкажаце!..

— Камуністам!
Аднак-жа дужа памыляецеся. А каб даказаць гэта, падаю гэтакую вось вестку.

У часе партыйнай чысткі ў ваенна-мэдычнаскай акадэміі ў Пецярбурзе перад кантрольнай камісіяй стаў таварыш Толь. І вось тут выкрылася нешта цікавае. Тав. Толь значыўся ў анкетце жыдам, хоць, як дазналася пасьля, нічога з жыдоўствам ня меў. У запраўднасьці — тав. Толь быў да рэвалюцыі дваранінам. А запісаўся ён жыдам дзеля таго, каб схаваць сваю запраўдную клясавую прыналежнасьць, ды каб лепш устроіцца ў савецкай дзяржаве.

Дык што? — Ведаеце, кім найлепш быць у сав. Расеі? Дык што!.. Язык.

Усячына

На шляху да перамогі над грыпаю.

Газеты падаюць весткі з Масквы аб тым, што ў мэдычных колах вялікае зацікаўленьне выклікала адкрыцьцё доктар Сімоілава, якое некаторыя лічаць перамогай над грыпаю. Спосаб д-ра Самойлава палегае на тым, што на талерку з саляною кіслатаю кладзецца некалькі крыстэлікаў марганцава-кіслата калія. З гэтага выдзяляецца хлэр, які ўдхваецца хворым у працягу 30 мінут: праз чатыры гадзіны гэта паўтараецца. Пасьля першае спробы даецца заўважыць раптоўнае папраўленьне хворага. Пасьля другога спробы паніжаецца гарачка і гінуць аб'явы катару. За два дні наступае поўная працаздольнасьць.

Цяпер вядуцца досьледы над гэтым адкрыцьцём, дык пажадаем, каб далі яны карысьця вынікі на дабро чалавецтва!

Абмен даляраў на далары

Амерыканскі урад выпусціў новыя далары. Аднак-жа старыя далары маюць сіду такжа: для іх абмену ніякага часу не вызначана. Абмен даляраў старых выпускаў на далары новага выпуску, будзе даконвацца у парадку звычайнага грашовага кругазавароту. А гэта знача, што далары абмяняць на далары можна тагды калі захочацца ці калі на гэта прадставіцца здарэньне, без ніякага асаблівага стараньня.

Апошнія навіны.

— Студэнт Васілюс, які западозраны быў у нападе на Вальдэмараса — разстрэляны ў Коўне. Разстрэляны такжа, за гэты самы напад, яшчэ 4 чал.

— Савецкі урад назначыў вярховам чырвоных войск у сяр. Азіі Тухачэўскага. Гэта зроблена, маючы ў виду абвясчэньне бухарскім эмірам святай вайны проці бальшавікоў. Тухачэўскі званы тым, што ў 1920 годзе пацярпеў ваенную няўдачу пад Варшаваю.

— Згодна тых дадзеных, якія зьявіліся да гэтага часу ў газэтах, на Віленшчыне налічваецца 140 тысяч чалавек, якія галадаюць, у поўным значэньні гэтага слова.

— Варшаўскі праваслаўны мітраполіт выклічыць з ліку праваслаўных і аддаў пад анафэму украіна д-ра Рачынскага. Як сьведчаць украініскія газеты, дык д-р Рачынскі зьяўляецца пшчырм хрысьціянствам праваслаўнага веравызнаньня. Выключылі яго з праваславія за тое, што ён зьяўляецца адным з галаўнейшых дзельцоў па украінізацыі царквы.